

---

Shri SantoShi Matuh Suprabhata Stotram

ಶ್ರೀಸಂತೋಷೀಮಾತುಃಸುಪ್ರಭಾತಸ್ತೋತ್ರಮ್

Document Information



---

Text title : Shri SantoShi Matuh Suprabhata Stotram

File name : santoShImAtuHsuprabhAtastotram.itx

Category : devii, suprabhAta

Location : doc\_devii

Transliterated by : Sivakumar Thyagarajan Iyer shivakumar24 at gmail.com

Proofread by : Sivakumar Thyagarajan Iyer, PSA Easwaran

Latest update : January 1, 2019

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

January 1, 2020

*sanskritdocuments.org*

---



ಶ್ರೀಸಂತೋಷೀಮಾತುಃಸುಪ್ರಭಾತಸ್ತೋತ್ರಮ್



ಓಂ ಶ್ರೀಗಣೇಶಾಯ ನಮಃ |

ಶ್ರೀಸಂತೋಷೀಮಾತುಃಸುಪ್ರಭಾತಸ್ತೋತ್ರಮ್ |

ವಿಘ್ನೇಶ್ವರಸ್ಯ ಮಹಿತಾ ಕಿಲ ಸಿದ್ಧಿಬುದ್ಧಿ ಪುತ್ರದ್ವಸ್ಯ ಭಗಿನೀ ಕಿಲ ಯಾ ಬಭೂವ |  
ದುರ್ಗಾ ರಮಾ ಮಹಿತ ವಾಣೀ ಮಹಾಸ್ವರೂಪಾ ಸಂತೋಷಿಣೀ ಭಗವತೀ ಶರಣಂ  
ಮಮಾಸ್ತು || ೧ ||

ಸರ್ವತ್ರ ಶಾಂತಿಗುರುಭಕ್ತಿದಯಾಪ್ರಪೂರ್ಣೇ ಸಂತೋಷನಿತ್ಯಸುಜನೇ ವರಮಧ್ಯದೇಶೇ |  
ಉತ್ತುಂಗಶೈಲರಮಣೀಯನಿಜಾಲಯೇಽದ್ಯ ಸಂತೋಷನಿತ್ಯಜನನೀ ಜನನೀ ಚಕಾಸ್ತಿ ||  
೨ ||

ಯಾಂ ವೈ ಸ್ತುವಂತಿ ಸುಜನಾಃ ಪರಶಕ್ತಿರೂಪಾಂ ಶಕ್ತಿತ್ರಯಾತ್ಮಕತನುಂ ಧನದಾನತುಷ್ಟಾಮ್  
|

ಸಂತೋಷಪೂರ್ಣಹೃದಯಾಂ ಸ್ಮರಣಾದಪೀಹ ಸಂತೋಷಮಾತರಮಮುಂ  
ಪ್ರಣಮಾಮಿ ಮೂರ್ಧ್ನಾ || ೩ ||

ಸ್ವಸ್ತ್ಯವ ಸೋದರಕೃತೇ ಸಹಜಾತಕನ್ಯಾ ರಕ್ಷಾಸುಬಂಧನಮಹೋ ಕೃತೇ ದಯಾಧ್ಯಾ |  
ತತ್ಕರ್ಮ ಕರ್ತುಮಿಭವಕ್ರಕೃಪಾಲವೇನ ಸಂತೋಷಿಣೀಸುಜನಿಮಾಪ ಹಿಮಾಲಯೇಽಸ್ಮಿನ್  
|| ೪ ||

ಆನಂದನಿತ್ಯನಗರೇ ವಸತಿ ಸ್ಮ ಪೂರ್ವಂ ಗೋಪಾಲನಾಥ ಇತಿ ವಿಶ್ರುತವೈಶ್ಯವರ್ಯಃ |  
ತಸ್ಯಾತ್ಮಜಾ ಚ ಗುರುದೈವತಭಕ್ತಿಪೂರ್ಣಾ ನಾಮ್ನಾ ಸುನೀತಿರಭವತ್ಸುಗುಣಾ ಸುರೂಪಾ  
|| ೫ ||

ತಸ್ಯಾಂತಿಕೇ ಸುಮಹತೀ ಸನಕಂದವಾಟೀ ತಸ್ಯಾಂ ನಿವಾಸಮಕರೋದ್ವಹುಪುತ್ರಿಣೀ ಸಾ  
|

ಪುತ್ರೇಷು ಚೈವ ಚರಮೋ ಬಲಭೋಲನಾಥೋ ವವ್ರೇ ಸುನೀತಿಮತುಲಾಂ  
ನಿಜಪೂರ್ವಪುಣ್ಯಾತ್ || ೬ ||

ಭಕ್ತ್ಯಾ ಸುನೀತಿಬಲಭೋಲಸುನಾಥಯೋಶ್ಚ ಶ್ರೀಶುಕ್ರವಾರಪರಿಪೂಜನತುಷ್ಟಚಿತ್ತಾ |

ಶೋಕಾಪನೋದಬಹುಭಾಗ್ಯಸುದಾನನಿತ್ಯಂ ಸಂತೋಷಮಾತುರಧುನಾ ತವ  
ಸುಪ್ರಭಾತಮ್ || ೭ ||

ಕಲ್ಯಾಣನಿತ್ಯಜನನಿ ಕಲಿಕಲ್ಮಷಘ್ನಿ ಕಾಮಪ್ರಪೂರಣಪರೇ ಕರುಣಾಸ್ಸದ್ವರ್ಚಿತೇ |  
ಶ್ರೀಖಡ್ಗಶೂಲಕಮನೀಯಭುಜದ್ವಯೇಽಂಬ ಸಂತೋಷಮಾತುರಧುನಾ ತವ  
ಸುಪ್ರಭಾತಮ್ || ೮ ||

ಸಂತಪ್ತಕಾಂಚನಮಯೀ ಸಕಲೇಷ್ಟದಾತ್ರೀ ಸಂಪೂರ್ಣನೈಜವಿಭವಾ ಸಕಲಾಗಮೇಡ್ಯಾ  
|

ಸಂಪತ್ಪದಾ ಚ ಸಹಸಾ ನಿಜಭಕ್ತವರ್ಗೇ ಸಂತೋಷಮಾತುರಧುನಾ ತವ ಸುಪ್ರಭಾತಮ್  
|| ೯ ||

ಭಾಗ್ಯಪ್ರದೇ ಭಯಹರೇ ಭವರೋಗವೈದ್ಯೇ ಭದ್ರಪ್ರದೇ ಭಗವತಿ ಭಜತಾಂ ಜನನಾಮ್ |  
ಶತ್ರುಕ್ಷಯೈಕನಿರತೇ ಶ್ರಿತಕಾಮಧೇನೋ ಸಂತೋಷಮಾತುರಧುನಾ ತವ ಸುಪ್ರಭಾತಮ್  
|| ೧೦ ||

ಸೃಷ್ಟಿಸ್ಥಿತಿಪ್ರಳಯಕಾರಿಣಿ ಶೂಲಹಸ್ತೇ ಸಿಂಹಾಸನಸ್ಥಿತಮನೋಹರರಾಜ್ಯಲಕ್ಷ್ಮಿ |  
ರಾರಾಜಮಾನರಮಣೀಯಸುರತ್ನಭೂಷೇ ಸಂತೋಷಮಾತುರಧುನಾ ತವ ಸುಪ್ರಭಾತಮ್  
|| ೧೧ ||

ಕ್ಷಿಪ್ರಪ್ರಸಾದನಿರತೇ ಕ್ಷಮಿತಾಖಿಲಲೋಕೇ ಕ್ಷೇಮಂಕರಿ ಕ್ಷಿತಿಧರೇಂದ್ರಸುವಂಶಕೇತೋ |  
ಅಕ್ಷೀಣಪುಣ್ಯವಿಭವೈಃ ಪರಿಚಿಂತ್ಯಮಾನೇ ಸಂತೋಷಮಾತುರಧುನಾ ತವ  
ಸುಪ್ರಭಾತಮ್ || ೧೨ ||

ಆರ್ತ್ವಾರ್ತಿವಾರಣಪಟೋ ಹ್ಯಣಿಮಾದಿವಂದ್ಯೇ ಅವ್ಯಾಜಪೂರ್ಣಕರುಣಾವರುಣಾಲಯೇ  
ತ್ವಮ್ |

ಅಸ್ತೋಕಭಾಗ್ಯವಿಭವಪ್ರದನೈಜಸಿದ್ಧೇ ಸಂತೋಷಮಾತುರಧುನಾ ತವ ಸುಪ್ರಭಾತಮ್  
|| ೧೩ ||

ದುರ್ಗಾ ತ್ವಮೇವ ದುರಿತೌಘವಿನಾಶಶೀಲಾ ಲಕ್ಷ್ಮೀಸ್ವಾಮೇವ ನರವರತ್ನಹಿರಣ್ಯದಾತ್ರೀ |  
ಸಾರಸ್ವತಪ್ರದಲನಾ ಚ ಸರಸ್ವತೀ ತ್ವಂ ಸಂತೋಷಮಾತುರಧುನಾ ತವ ಸುಪ್ರಭಾತಮ್  
|| ೧೪ ||

ತ್ವಂ ಸಾಂದ್ರನೈಜಹೃದಯಾ ಸುಶರಣ್ಯಮೂರ್ತಿಸ್ತ್ವಂ ವಿಘ್ನವಾರಣಪರಾ ಚ  
ವರೇಣ್ಯಮೂರ್ತಿಃ |

ವೈರಿಪ್ರಣಾಶನವಿಧೌ ವರವೀರಮೂರ್ತಿಃ ಸಂತೋಷಮಾತುರಧುನಾ ತವ ಸುಪ್ರಭಾತಮ್  
|| ೧೫ ||

ವಿದ್ಯಾಪ್ರದಾನಸಮಯೇ ವರಶುಕ್ಲವಸ್ತ್ರಾ ಲಕ್ಷ್ಮೀಪ್ರದಾನಸಮಯೇ ನವರಕ್ತವಸ್ತ್ರಾ |  
ವಿದ್ವೇಷಿವರ್ಗದಲನೇ ಚ ತಮಾಲನೀಲಾ ಸಂತೋಷಮಾತುರಧುನಾ ತವ  
ಸುಪ್ರಭಾತಮ್ || ೧೬ ||

ಶ್ರೀವೀರವರ್ಯಪರಮಾಸನನಿತ್ಯಜುಷ್ಟೇ ವಿಖ್ಯಾತಿ ತೇ ವಿಜಯತೇ ವಿಪದಾಂ ನಿಹಂತ್ರೀ  
|

ವಂದಾರುಲೋಕನವಗಾನಸುತುಷ್ಟಚಿತ್ತೇ ಸೌಭಾಗ್ಯಮಾತುರಧುನಾ ತವ ಸುಪ್ರಭಾತಮ್  
|| ೧೭ ||

ತ್ವಂ ಭೀಷಯಸ್ಯಖಿಲದುರ್ಗವರ್ಗಮೇವ ತ್ವಂ ತೋಷಯಸ್ಯಖಿಲಭಕ್ತಸಮೂಹಮೇವ |  
ತ್ವಂ ದಾಪಯಸ್ಯಖಿಲಸಂಪದಮಾಶು ನಿತ್ಯಂ ಸಂತೋಷಮಾತುರಧುನಾ ತವ  
ಸುಪ್ರಭಾತಮ್ || ೧೮ ||

ಆಸೇತುಹೈಮಶಿಖರಾವಧಿ ವಂದ್ಯಮಾನೇ ಆಬಾಲವೃದ್ಧಮನುಸಂಧ್ಯಮುಪಾಸ್ಯಮಾನೇ  
|

ಆಪಾದಚೂಡಮಖಿಲಾಭರಣೋಜ್ವಲಾಂಗೇ ಸಂತೋಷಮಾತುರಧುನಾ ತವ  
ಸುಪ್ರಭಾತಮ್ || ೧೯ ||

ಕಾಷ್ಠೇನ ಜೀವನಪರಸ್ಯ ಚ ಗೋಮಯೇನ ಕೃತ್ಯಸ್ಯ ಭಕ್ತಸುಜನಸ್ಯ ಸುಭಾಗ್ಯದಾತ್ರೀ |  
ವಿದ್ರಾವಣೀ ಚ ನಿಜಭಕ್ತಸುಮಾತರಂ ದ್ರಾಕ್ ಸಂತೋಷಮಾತುರಧುನಾ ತವ  
ಸುಪ್ರಭಾತಮ್ || ೨೦ ||

ಸಮ್ವರ್ಧಿನೀ ತ್ವಮಸಿ ಸರ್ವಸುಮಂಗಲಾನಾಂ ಸಂಪೂರಣೀ ಚ ಸಕಲೇಷ್ಟಮನೋರಥಾನಾಮ್  
|

ಸಂರೋಧಿನೀ ಚ ವಿಪದಾಮಪಿ ನಿತ್ಯಭಕ್ತೇ ಸಂತೋಷಮಾತುರಧುನಾ ತವ  
ಸುಪ್ರಭಾತಮ್ || ೨೧ ||

ಸಂಶೋಷಿಣೀ ಚ ವಿಷಸರ್ಪಭಯಂ ನತಾನಾಂ ಸಂದಾಯಿನೀ ಚ ಸತತಂ  
ಸುನರಾಧಿಪತ್ಯಮ್ |

ಸಂರಕ್ಷಣೀ ಚ ನಿಜಭಕ್ತಜನಾನ್ ಸದಾಪಿ ಸಂತೋಷಮಾತುರಧುನಾ ತವ ಸುಪ್ರಭಾತಮ್  
|| ೨೨ ||

ಶೋಕಾಪನೋದನಪರೇ ನಿಜಭಕ್ತವೃಂದೇ ರೋಗಾಪಹಾರಚತುರೇ ನಿಜಪಾದನಮ್ರೇ |  
ಭಾಗ್ಯಪ್ರದೈಕನಿರತೇ ನಿಜಪೂಜಕೇಭ್ಯಃ ಸಂತೋಷಮಾತುರಧುನಾ ತವ ಸುಪ್ರಭಾತಮ್  
|| ೨೩ ||

ಯೋ ಭಾರ್ಗವಸ್ಯ ಸುದಿನೇ ತವ ನಿತ್ಯಪೂಜಾಂ ಭಕ್ತ್ಯಾ ಕರೋತಿ ಶುಭಗೋಮಯಲಿಪ್ತಗೇಹೇ  
|

ಗೋಭಿಶ್ಚ ರೌಪ್ಯಸುಹಿರಣ್ಯಸುಧಾನ್ಯರಾಶ್ಯಾ ಪೂರ್ಣಾಂ ಕರೋಷಿ ದಯಯಾ ತವ  
ಸುಪ್ರಭಾತಮ್ || ೧೪ ||

ದಾರಿದ್ರ್ಯದುಃಖಭರಿತಂ ದುರಿತಾತಿರೇಕಾತ್ ತ್ವಾಮೇವ ಪೂಜನವರಂ ಭೃಗುವಾಸರೇಷು |  
ಲಕ್ಷ್ಮಾಧಿಪಂ ಪ್ರಕುರುಷೇ ಕರುಣಾಸ್ಸದ್ರ್ಯದೃಷ್ಟ್ಯಾ ಸಂತೋಷಮಾತುರಧುನಾ ತವ  
ಸುಪ್ರಭಾತಮ್ || ೧೫ ||

ಶ್ರೀಮಾಧವಾಖ್ಯಸುಪುರೇ ಬಹುಚೋರಸಂಘಾನ್ ವಿದ್ರಾವ್ಯ ತಸ್ಯ ಧನರಕ್ಷಣಹೃಷ್ಯವೈಶ್ಯಾತ್  
|

ಉದ್ಯೋಗಮಾಪ್ಯ ಸುಧನೀ ಹಿ ಬಭೂವ ಭಕ್ತಃ ಸಂತೋಷಮಾತುರಧುನಾ ತವ  
ಸುಪ್ರಭಾತಮ್ || ೧೬ ||

ಇತ್ಯೇವ ನಾರದಮುಖೇರಿತಮಾಪ್ತಭಾಗ್ಯಾಃ ಸಂತೋಷಮಾತುರಖಿಲಾಂ ಹಿ ಕಥಾಂ  
ಪಠಂತು |

ಸರ್ವಸ್ವಪೂರ್ಣಭವನಾಃ ನಿವಸಂತು ಸೌಖ್ಯಾತ್ ಸಂತೋಷಮಾತುರಧುನಾ ತವ  
ಸುಪ್ರಭಾತಮ್ || ೧೭ ||

ಸೂರ್ಯಃ ಶಶೀ ಕುಜಬುಧೌ ಗುರುಶುಕ್ರಮಂದಾಃ ರಾಹುಶ್ಚ ಕೇತುರಪರೇ ತಿಥಿಲಗ್ನತಾರಾಃ  
|

ಆಜ್ಞಾಪ್ರತೀಕ್ಷಣಪರಾಸ್ತವ ಭಕ್ತರಕ್ಷಾದಕ್ಷಾ ಭವಂತಿ ತವ ಮಂಗಳಸುಪ್ರಭಾತಮ್ ||  
೧೮ ||

ತ್ವಾಂ ವೈ ನತಾಶ್ಚ ಸಹಸಾ ಧನಿಕಾ ಭವಂತಿ ಪುಣ್ಯಾರ್ಥಿನಶ್ಚ ಬಹುಪೌತ್ರಸುನಪ್ತ್ಯಪೂರ್ಣಾಃ  
|

ಪ್ರಾಸಾದವಾಸಮಪಿ ತೇ ಕೃಪಯಾ ಲಭಂತೇ ಸಂತೋಷಮಾತುರಧುನಾ ತವ  
ಸುಪ್ರಭಾತಮ್ || ೧೯ ||

ಶ್ಲ್ಯಂವಂತಿ ಯೇ ತವ ತು ಪುಣ್ಯಕಥಾಂ ಹಿ ಮರ್ತ್ಯಾಃ ಯೇ ವಾ ಪಠಂತಿ ಚ ಮುದಾ ಕಿಲ  
ಪಾರಯಂತಿ |

ಲಕ್ಷ್ಯಷ್ಟಕಂ ಹಿ ಸಹಸಾ ಸಮನುಪ್ರವಿಷ್ಟಂ ನೈವಾಪಯಾತಿ ಭವನಾತ್ತದಿದಂ ಹಿ  
ಸತ್ಯಮ್ || ೨೦ ||

ನಾಗ್ನೌ ಜಲೇ ವಿಯತಿ ನಾಪಿ ಚ ಭೂಮಿಭಾಗೇ ನೈವಾಪದಸ್ತಿ ಪಥಿ ಚೋರಭಯಂ ನ ಚೈವ  
|

ನ್ಯಾಯಾಲಯೇಽಪಿ ವಿಜಯಸ್ತವ ಪೂಜಕಾನಾಂ ಸಂತೋಷಮಾತುರಧುನಾ ತವ  
ಸುಪ್ರಭಾತಮ್ || ೨೦ ||

ಯಃ ಶ್ರೀ ಧನಾನಿ ವಿವಿಧಾನಿ ಚ ಧಾನ್ಯರಾಶಿಂ ಧೈರ್ಯಂ ಧಿಯಂ ಸುಸುತಮಪ್ಯಥ  
ಪೌತ್ರಲಾಭಮ್ |

ದಾರಾಂಶ್ಚ ಭೋಗಮಖಿಲಂ ಸ್ಮೃತಿಮಾತ್ರತುಷ್ಠಾ ಸಂತೋಷಿಣೀ ವಿತರತೀಹ ಹಿ  
ಸತ್ಯಮೇವ || ೨೧ ||

ದಾರಿದ್ರ್ಯಭೀತಿರಥ ರೋಗಭಯಾದಿಭೀತಿಃ ನೋ ಮೃತ್ಯುಭೀತಿರಥ ಶತ್ರುವಿಷಾದಿಭೀತಿಃ |  
ಪುಷ್ಪಃ ಸುತುಷ್ಪಹೃದಯೋ ನಿವಸೇಚ್ಚಿರಾಯ ಸಂತೋಷಮಾತುರಧಿಕಾಧಿಕಸತ್ಯಟಾಕ್ಷಾತ್  
|| ೨೨ ||

ಸಂತೋಷಮಾತುರಖಿಲೇಷ್ಟದಮದ್ಭೂತಂ ಚ ಯಃ ಸುಪ್ರಭಾತಮುಷಸಿ ಪುಪರೇತ್ ಸ  
ಭಕ್ತಃ |

ಸಂಪ್ರಾಪ್ಯ ನಂದತಿತರಾಂ ಸುಧನಂ ಸುಪುತ್ರಂ ಗೇಹಂ ಚ ಭೂಷಣಚಯಂ ಚ  
ಚಿರಾಯುರೇವ || ೨೩ ||

ಆಸ್ಥಾಯ ವೀರಪರಮಾಸನಮಾರ್ತಿಹಂತ್ರೀ ಖಡ್ಗಶೂಲವರದಾಭಯಹಸ್ತಭೂಷಾ |  
ಮಂದಸ್ಥಿತಾಂಚಿತಮುಖೀ ವಿಲಸತ್ಕಿರೀಟಾ ಸಂತೋಷನಿತ್ಯಜನನೀ ಪ್ರದದಾತು  
ಕಾಮಾನ್ || ೨೪ ||

ರಾಜೇಶ್ವರೀಪದದ್ವಂದ್ವೇ ಶ್ರೀಷಣ್ಮುಖಪದಾಬ್ಜಯೋ ಃ |

ನಿವಿಷ್ಟಹೃದಯೋ ರಾಮಚಂದ್ರಃ ತತ್ಕೃಪಯಾಽಲಿಖತ್ || ೨೫ ||

ಇತಿ ಶ್ರೀಸಂತೋಷೀಮಾತುಃಸುಪ್ರಭಾತಸ್ತೋತ್ರಂ ಸಂಪೂರ್ಣಮ್ |


Encoded by Sivakumar Thyagarajan Iyer shivakumar24 at gmail.com

Proofread by Sivakumar Thyagarajan Iyer, PSA Easwaran

---

——  
*Shri SantoShi Matuh Suprabhata Stotram*

pdf was typeset on January 1, 2020

——  
Please send corrections to [sanskrit@cheerful.com](mailto:sanskrit@cheerful.com)

